

تقریباً گئی تھی

دوسرے آپ نے یہ تادمہ مقرر کیا کہ قاضی صرف وہ شخص مقرر کیا جائے جو دولت مند
یعنی اور صاحب ثروت بھی ہو۔ دولت مند اس لیے کہ وہ رشوت کی طرف راغب نہ ہو۔ اور
صاحب ثروت اس لیے کہ وہ فیصلہ کرتے وقت کسی معزز آدمی سے مرعوب و متاثر نہ ہو۔ گویا
رشوت اور سفارش دونوں کا خاتمہ کر دیا گیا۔

۳۔ مصادات ملکی و شہری

یعنی اس بنا پر بھی "پرینڈنٹ کو عام باشندگان ملک پر کوئی تفوق و ترجیح نہ ہو"
اس کا مطلب یہ ہے کہ صدر ریاست ملک کا کوئی باشندہ یا شہری صدر بن سکتا ہے
یہ شق دراصل پہلی ہی شقوں کی شرح ہے اور ہم پہلے بیان کر چکے ہیں کہ اسلامی نظام میں صرف
ملکی یا شہری ہونا کافی نہیں بلکہ اس کا مسلمان اور متقی ہونا بھی لازمی شرائط ہیں۔
اور اس مصادات کی دوسری تفسیریں اگر کچھ ہو سکتی ہیں تو ان کا ذکر بھی پہلے درج ہو چکا ہے۔

۳۔ خزانہ ملکی

خزانہ ملکی، ملک کی ملکیت ہو۔ اس پر پرنڈنٹ کو کوئی ذاتی تصرف نہ ہو۔

جمہوری ملکوں میں شاہانہ ٹھاٹھ | اس دفعہ کی حقیقت ایک فریب کے سوا کچھ نہیں۔ کیونکہ ہم
دیکھتے ہیں کہ ایک بادشاہ اور صدر کے شاہانہ ٹھاٹھ باٹھ
اور کرو فرمیں کچھ فرق نہیں ہوتا۔ یہ ایکڑوں زمین پر پھیلے ہوئے پرنڈنٹ ہاؤس اور گورنر ہاؤس
کیا ہیں؟ کیا ان جمہوری ممالک کے صدور کی رہائش گاہیں شاہی محلات سے کسی صورت پر
کم ہیں۔ کیا ان پر پہرہ داروں کی کڑی نگرانی نہیں ہوتی۔ نقل و حرکت کے لیے سرکاری خرچے
پیلنے والی بسیوں فٹ لمبی کاریں اور ہوائی جہاز ان کے لیے ہر وقت تیار رکھ رکھے نہیں
ہوتے؟ تو پھر آخر جمہوری ملک کے صدر اور کسی ملک کے بادشاہ کے طرز بود و باش میں
ایسا خط امتیاز ہے؟

فرق صرف یہ ہے کہ ملکیت میں تو می خزانہ بادشاہ کی جاگیر ہوتا ہے۔ جسے وہ اپنی
ذات اور خاندان پر بے دریغ خرچ کر سکتا ہے۔ اور جمہوریت میں اکثریتی پارٹی اپنی اکثریت
کی طاقت کے بل بوتے پر خزانہ عامہ پر ہاتھ صاف کرتی ہے۔ ملکیت میں تو صرف ایک

خاندان عیش کرتا ہے جب کہ جمہوریت میں صدر کے علاوہ پوری پارٹی گلچے اڑاتی ہے۔
یہی وہ حقیقت ہے جس کی طرف علامہ اقبال نے حسب ذیل اشعار میں توجہ دلائی ہے۔

دلیا سبدا جمہوری قبائیں پائے کو ب تو سمجھتا ہے یہ آزادی کی ہے نیل پر
ہے رہی ساز کہن مغرب کا جمہوری نظام جس کے پردے میں نہیں غیر اندوئے قیصری

ترجمہ۔ جمہوریت کے پردے میں وہ شخص حکومت کا دیور قفس کر رہا ہے جسے تو آزادی
(اظہار خیالی) کی نیل پر سمجھ رہا ہے۔ یہ مغربی جمہوری نظام حقیقتاً ملکیت ہی کا چہرہ ہے
جس کی تہ میں اسی شاہانہ شان و شوکت کی صداٹے باز گشت ہے۔

اسلام یہ تصور پیش کرتا ہے کہ قومی خزانہ امیر کے پاس
بیت المال دارلہر کی دسترس | ایک قومی امانت ہے۔ اس میں ناجائز میکسوں اور

غصب و مظالم سے کوئی آمدنی جمع نہیں کی جاسکتی۔ نہ ہی اس آمدنی کے پہلے سے طے شدہ
مصارف کے علاوہ کسی دوسری ترقی کی جاسکتی ہے۔ امیر کا اس آمدنی سے ناجائز
فائدہ اٹھانا یا اپنے رشتہ داروں اور عزیزوں کو نوازنا یا ناجائز مصارف میں خرچ کرنا
یہ ترین قسم کی خیانت ہے۔ اب امیر یا کسی عامل کے جائز اخراجات کیا ہیں، جو وہ
بیت المال سے لینے کا حقدار ہے۔ وہ حضرت عمرؓ کی زبانی سنئے۔

اِنَّمَا اَنَا وَمَا لَكَ كَوْنِي الْيَتِيمَ اِنْ اِسْتَعْنَيْتُمْ اِسْتَعْنَيْتُمْ دَانَ
اِسْتَعْنَيْتُمْ اَكَلْتُمْ بِالْمَعْرُوفِ (کتاب الخراج ابو یوسف)

مجھ کو تمہارے مال (یعنی بیت المال) میں صرف اس قدر حق ہے جتنا یتیم کے
مرتب کو یتیم کے مال میں۔ اگر میں دولت مند ہوں تو کچھ نہ لوں گا تو دستور کے مطابق
کھانے پینے کے لیے لوں گا۔

یہ تو حق کی بات تھی۔ اب دوسری بات یہ ہے کہ اسلام خود غرضی اور مفاد خویش کے
بجائے اشیاء دوسرے کے مفاد کو اپنے مفاد پر ترجیح دینے کی تعلیم دیتا ہے۔ قرآن کریم
میں مومنوں کی ایک یہ صفت بھی بیان کی گئی ہے۔

وَلْيُؤْثِرُوا عَلَى الْغَنِيِّمْ وَلَا تَكُنْ مِنْهُمْ خَصَاصَةً

اور وہ دوسروں کو اپنی ذات پر ترجیح دیتے ہیں خواہ خود وہ فاقے سے ہوں۔
اور اس اشیاء کی ایسی ایسی مثالیں مسلمانوں نے قائم کی ہیں۔ جن کی نظیر تاریخ میں کہیں

ڈھونڈے سے نہیں مل سکتی۔

حضرت ابو بکرؓ جب غلیف ہو گئے تو دوسرے دن حسب دستور کپڑے کی گھڑی کندھوں پر اٹھائے بازو کو نکل کھڑے ہوئے۔ حضرت عمر رضی اللہ عنہ راستے میں مل گئے۔ پوچھا کیا بات ہے؟ حضرت ابو بکر رضی اللہ عنہ نے جواب دیا کہ بچوں کو کہاں سے کھلاؤں؟ حضرت عمرؓ نے فرمایا۔ اب امت کا بار آپ کے سر پر پڑا ہے۔ آپ کو تمام تر توجہ اس طرف دینی چاہیے۔ رہا معاش کا مسئلہ تو اس کے لیے حضرت ابو عبیدہ بن الجراح (امین الامت) جو اس وقت بیت المال کے ناظم تھے) کے پاس چلتے ہیں:

چنانچہ دونوں حضرات ابو عبیدہ بن الجراحؓ کے پاس گئے۔ اور غنیوں کے مشورہ سے حضرت ابو بکرؓ کی تنخواہ ایک عام آدمی کی گزراں کے مطابق چار ہزار درہم سالانہ طے پا گئی۔ حضرت ابو بکرؓ دو سال غلیف رہے اور دو سال ہی یہ تنخواہ وصول کی (اپنی وفات سے قبل یہ وصیت کی کہ میرا مکان بیچ کر ۸ ہزار درہم (جو وہ بصورت مشاہرہ بیت المال سے وصول کر چکے تھے) بیت المال کو واپس کر دیے جائیں۔ حضرت عمرؓ نے جب یہ بات سنی تو فرمانے لگے: خدا ابو بکرؓ پر رحم فرمائے انھوں نے بعد میں آنے والوں کو تھکا دیا۔ رکنز العمال ج ۲ ص ۲۳۸) ایثار کی جو مثالیں خود حضور اکرم صلی اللہ علیہ وسلم نے قائم کی تھیں۔ ان کو چھٹی نے کی ہیں ہیبت نہیں۔ حضرت عمرؓ کا طرز عمل آپ پڑھ چکے ہیں۔ آپ نے قحط کے دوران گندم کی روٹی کھانے سے اس وجہ سے انکار کر دیا کہ جب غریب لوگوں کو گندم کی روٹی میسر نہیں تو میں کیسے کھا سکتا ہوں۔ بیت المقدس کی صلح کے موقع پر عیسائیوں نے آپ کو بلوایا تھا۔ جب وہاں گئے تو کرتے میں پوچھ لگے ہوئے تھے اور ادنٹ پر غلام بیٹھا ہوا تھا جب شہر میں داخل ہوئے کیونکہ باری اس کی تھی۔ حضرت عثمانؓ مال دار ضرور تھے لیکن ان کے زہد اور دنیا سے بے رغبتی کے واقعات سے تاریخ بھری پڑی ہے۔ حضرت علیؓ نے بھی اسی سادگی میں اپنی پوری زندگی بسر کی۔ بلکہ ان کے خلفاء کے بعد حضرت عمر بن عبد العزیزؓ نے اسی طرز بود و باش پر عمل پیرا ہو کر خلافت راشدہ کی یاد تازہ کر دی۔ اب بتلائیے کہ کیا کسی جمہوری ملک کے کسی صدر کی ایسی مثال پیش کی جا سکتی ہے؟ اور پھر اس کا کیا مطلب ہوا۔ کہ نراٹا ملکی، ملک کی ملکیت ہے۔ اس پر پریذیڈنٹ کا کوئی ذاتی تصرف نہ ہو۔

یہ تر خلفاء کی مثال تھی۔ اب عمال حکومت کی طرز بود و باش ملاحظہ فرمائیے۔

یہ تو ہم بتلا چکے ہیں کہ حضرت عمرؓ عمر بن خطابؓ مقرر کرتے وقت پر دانہ تقرری میں یہ شرائط دینے کو دیا کرتے تھے کہ وہ ترک کی گھوٹے پر سوار نہ ہوگا، باریک کپڑے نہ پہنے گا اور چھنا ہوا آٹا نہ کھائے گا اور پھر ان شرائط کا جس طرح آپ احتساب کرتے تھے اس کی تفصیل گزرا چکی ہے۔ اس کے علاوہ جب کوئی عامل مقرر کیا جاتا تو اس کے مال و اسباب کی مفصل فہرست تیار کر کے محفوظ رکھی جاتی تھی۔ اور اگر عامل کی حالت میں غیر معمولی ترقی ہوتی تو اس سے مواخذہ کیا جاتا۔ (فتوح البلدان ص ۲۱۹)

ایک حضرت عمرؓ کو اطلاع مل کہ بعض عمال کی جائداد میں اضافہ ہوا ہے۔ آپ نے سب کی موجودات کا جائزہ لے کر آدھا آدھا مال بطایا اور بیت المال میں داخل کر دیا۔ اب تک ہم نے جو کچھ لکھا ہے وہ صرف ایک بیت المال کے خرچ سے تعلق رکھتا ہے۔ یعنی عمال حکومت اور امیر مملکت خود بھی اس کو امانت سمجھتے اور اس سے ناجائز تمتع کا حق نہیں رکھتے۔ اب اس کا دوسرا پہلو یہ ہے کہ اس میں ناجائز آمدن از قسم غصب اور ناجائز ٹیکس بھی داخل نہیں کیے جاسکتے۔

بیت المال کی آمدنی کی ایک بڑی اہم مذکورۃ اور خراج ہے۔ مسلمانوں سے زکوٰۃ اور عشر وصول کیا جاتا ہے اور غیر مسلموں (ذمیوں) سے خراج اور جزیہ۔ زمین کے دکان کو اہل ایران خراگ کہتے تھے۔ خراج اسی سے معرب ہے۔ دکان کے علاوہ دوسرے ٹیکسوں کو اہل ایران گزیت کہتے تھے۔ جزیہ کا لفظ اس سے معرب ہے۔ گویا غیر مسلموں پر دستور کے مطابق سائبہ ٹیکس ہی بحال رہنے دیے گئے۔ زکوٰۃ عشر اور خراج و جزیہ میں بنیادی فرق یہ ہے کہ زکوٰۃ اور عشر کی شرح ناقابل تغیر و تبدل ہے۔ جب کہ جزیہ و خراج کی شرح احوال و ظروف کے مطابق تبدیل کی جاسکتی ہے۔

حضرت عمرؓ نے خراج کی شرح نہایت نرمی سے مقرر کی تھی اور احتیاط کا یہ عالم تھا کہ ہر سال جب عراق سے زکوٰۃ و خراج کی آمدنی وصول ہوتی تو دس متبر شاخص بصرہ سے اور دس کوہ سے طلب کیے جاتے۔ حضرت عمرؓ ان کو چار دفعہ شرعی قسم دلاتے تھے کہ یہ اگر زکوٰۃ یا زکوٰۃ کسی ذمی یا مسلمان پر ظلم کر کے تو نہیں لی گئی۔ (کتاب الخراج ص ۶۵)

اور غصب کے معاملہ میں یہ احتیاط تھی کہ ایک بار حضرت عمرؓ نے حقوق ملکیت کا تحفظ مسجد نبویؐ کی توسیع کا ارادہ کیا تو حضرت ابی بن کعبؓ کا مکان

اس میں رکاوٹ تھی۔ حضرت عمرؓ نے ابی بن کعب سے کہا کہ وہ جائز قیمت لے کر مکان کو دیں۔ لیکن حضرت ابی بن کعب مکان فروخت کرنے پر آمادہ نہ ہوئے۔ تنازعہ بڑھ گیا تو فریقین (جس میں مدنی حکومت وقت تھی اور مدعا علیہ حضرت ابی بن کعب) نے حضرت زید بن ثابتؓ کو ثالث (دیا عدالت) منظور کر لیا۔ حضرت زیدؓ نے فیصلہ حضرت عمرؓ کے خلاف کر دیا۔ جب ابی بن کعبؓ نے مقدمہ جیت لیا تو انھوں نے یہ مکان بلا قیمت ہی مسجد کی توسیع کے لیے دے دیا۔

اس واقعہ سے جہاں میر کی بے بسی اور عوام کا اختیارِ حق ملکیت ثابت ہوتا ہے۔ وہاں یہ بھی ثابت ہوتا ہے کہ غصب تو دور کی بات ہے۔ جائز قیمت ادا کرنے کے باوجود بھی حکومت فرد کو اس کی ملکیت فروخت کرنے پر مجبور نہیں کر سکتی۔

اب ذرا جمہوری ممالک میں اس حق ملکیت کا اندازہ لگائیے۔ زمینیں زبردستی (GORE) کر لی جاتی ہیں تو عوام بے بس ہیں۔ ان کی قیمت مردہ نرخ سے بہت کم لگائی جاتی ہے تو اس زبردستی پر بھی عوام بے بس ہیں۔ قیمت نقد ادا کرنے کی بجائے کئی کئی سال کی قسطوں میں ادائیگی کی جاتی ہے تو بھی عوام مجبور محض ہیں۔ حکومتیں اپنی مرضی سے بڑی بڑی صنعتوں اور تجارتی اداروں کو اپنی تحویل میں لے لیتی ہیں اور ادائیگی بانڈوں کی صورت میں سالہا سال تک پس پشت ڈال دی جاتی ہے۔ کیا ان جمہوری ممالک میں عوام کے حق ملکیت کے تحفظ کا یہی تصور ہے۔

نظام کفالت اور عوام کے حقوق | خزانہ ملکی ملک کی ملکیت ہوگی صحیح اور واضح تبصر صرف اسلام کے نظام کفالت یا بیت المال میں مل سکتے ہیں۔ اسلامی نظام میں حکومت کی ذمہ داریوں میں سے ایک یہ بھی ہے کہ وہ غریب اور مستحق اعداد افراد کا پتہ چلائے۔ پھر ان کی مدد کرے۔ یہاں غریب اور مستحق افراد کو امداد کے لیے حکومت سے زاتجا کرنی پڑتی ہے نہ چکر کاٹنے پڑتے ہیں۔ جب حضرت عمرؓ نے عراق کی مفتوحہ زمینوں کو بیت المال کی تحویل میں لے لیا تو فرمایا۔

فَلَيْنَ عَشْرَتٌ فَيَا تَيْنِ الرَّاحِي وَهَوْبَسُو وَحَيْدَ فَصِيْبُهُ مَنَهَا
لَوْ يَخْرُقُ فِيهَا جَبِيْنَةُ (مشکوٰۃ - باب الفی)

اگر میں زندہ رہا تو سر واد چمکیر اس کے چرواہے کو بھی اس میں سے حصہ پہنچے گا۔